

एक नजर में

शीतला माता मंदिर में भंडारा का कार्यक्रम आयोजित



महिदपुर। यादव मोहल्ले में 4 अक्टूबर को शारदीय नवरात्रि के पावन अवसर पर भंडारे का आयोजन किया गया। इस दौरान हजारों श्रद्धालुओं ने भक्ति और उत्साह के साथ विभिन्न स्थानों पर आयोजित भंडारों में हिस्सा लिया। यादव मोहल्ले में भंडारे के आयोजन में शामिल हुए, विजय सिंह गौतम ने शीतला मां मंदिर में पूजन किया। और वहां के समिति के सदस्यों ने विजय सिंह गौतम को आमंत्रण किया और भंडारे के कार्यक्रम में शामिल हुए, कमल यादव ने जानकारी देते हुए बताया कि प्रतिवर्ष अनुरसर इस वर्ष भी यादव मोहल्ले समिति द्वारा भक्तों ने भंडारे का आयोजन किया गया।

भंडारे में 108 कन्याओं का पूजन किया

माकड़ोन। सूची मंदिर में श्री रामायण मंडल द्वारा प्रति वर्षानुसार इस वर्ष भी आयोजक मंडल समिति परिवार ने माता रानी की भव्य स्थापना की। प्रतिदिन माता रानी की आरती में नगर के जनप्रतिनिधि, अध्यक्ष, पार्षद, पत्रकार, शासन-प्रशासन व पुलिस प्रशासन के अधिकारिगण सहित वरिष्ठ नागरिकों ने श्रद्धापूर्वक पूजा-आर्चना की। कार्यक्रम के दौरान नही बालिकाओं ने गरबा नृत्य एवं कलाकारों की विशेष प्रस्तुतियों ने श्रद्धालुओं को मंत्रमुग्ध कर दिया। आकर्षक विद्युत व्यवस्था, सुंदर साज-सज्जा और विशेष डेकोरेशन से मंदिर परिसर भवितमय वातावरण से सराबोर रहा। समिति परिवार द्वारा आयोजित विशाल भंडारे का शुभारंभ 108 कन्याओं के पूजन के साथ किया गया। सैकड़ों महिलाएं, बच्चे व नगरवासी प्रसादी का लाभ लेने पहुंचे। इस अवसर पर समिति परिवार की भूरि भूरि प्रशंसा करते हुए पटेल रामस्वरूप गामी ने कहा कि समिति का प्रयास नगरवासियों के लिए अनुकरणीय है। यह जानकारी श्याम कारपेंटर ने दी।

चैपियनशिप के लिए देवड़ा का चयन

उज्जैन। उज्जैन के आदित्य देवड़ा का चयन लंदन में होने जा रही वर्ल्ड चैपियनशिप के लिये हुआ है। आदित्य सोमवार को लंदन के लिये रवाना होंगे। उज्जैन के आदित्य ने 2024 में कजाकिस्तान में आयोजित एशियन ग्लोबल कप हेयर कटिंग कम्पीटिशन में भारत का प्रतिनिधित्व करते हुए पूरे एशिया में तीसरा स्थान प्राप्त कर विजय हुए थे। इस वर्ष वे लंदन में आयोजित वर्ल्ड चैपियनशिप में आदित्य मेंस बार्बरिंग की कैटेगरी रीजर लो फेड हेयर कट में भागीदारी कर रहे हैं। इस वर्ष कई देशों के साथ आदित्य कम्पीटिशन खेलेंगे। जिसमें प्रमुख इंग्लैंड, स्कॉटलैंड, टर्की, चाइना, कोरिया, रशिया शामिल हैं। आदित्य का चयन उज्जैन और मध्यप्रदेश एवं संपूर्ण भारत के लिए गर्व की बात है।



निःशुल्क दवा का वितरण आज होगा

उज्जैन। श्रीराम मानस भक्त मंडल, उज्जैन के तत्वावधान में स्व. चाम्जी शर्मा श्रीमदाबा की स्मृति में शरदोत्सव के अवसर पर आज 6 अक्टूबर को मध्यरात्रि 12 बजे से श्वांस, दमा व खांसी के रोगियों को निःशुल्क दवाई वितरण किया जाएगा। गजेन्द्र शर्मा के अनुसार उक्त औषधि वितरण 197, तिरुपतिधाम, कानीपुरा रोड, उज्जैन पर होगा। इस के लिए पंजीयन रात 8 बजे तक किया जाएगा। इच्छुकजन इस हेतु अपना पंजीयन करवाकर औषधि का लाभ प्राप्त कर सकते हैं।

मां हरसिद्धि मंदिर के आंगन में कन्याभोज भंडारा संपन्न



उज्जैन। श्रीहरसिद्धि भक्त मंडल के 51 वीं शारदीय नवरात्रि के अवसर पर मंदिर परिसर एवं विक्रमादित्य सभागृह में रविवार को कन्याभोज संपन्न हुआ श्रीहरसिद्धि भक्त मंडल के अध्यक्ष प्रमोद यादव ने बताया कि विगत 51 वर्षों से भक्त मंडल के द्वारा शारदीय नवरात्रि का आयोजन संपन्न रहे रहा है। प्रतिवर्ष अनुरसर इस वर्ष कन्याभोज का आयोजन किया गया। कन्याभोज में बालिकाओं का हल्दी कुमकुम लगाकर भक्त मंडल के पदाधिकारियों एवं मंदिर पुजारी द्वारा पूजन किया गया। तत्पश्चात कन्याभोज एवं भंडारे का आयोजन किया गया। कन्याभोज के प्रसादी का मां हरसिद्धि के दर्शनार्थियों एवं नागरिकों ने लाभ प्राप्त किया। इस अवसर पर भक्त मंडल के शिवनारायण चौबे, राजेन्द्र जोशी, ज्ञानेश्वर दुबे, राजेन्द्र व्यास, ज्ञानरिंह कुशवाहा, जगदीश शर्मा, पवन नागर, संतोष जाधव, वीरेन्द्र नामदेव, रमेश दुबे, वीरेन्द्र शर्मा, राजेश नागर, अंजना शुकला, कल्पना नायक, सुरेश जायसवाल, ज्योति ठाकुर, किरण गुप्ता, वर्षा जोशी, अभिजित दुबे, रानी दुबे आदि उपस्थित थे।

आज होगा स्वर संवाद का कोजागिरी आलाप

उज्जैन। स्वर संवाद द्वारा अजिंक्य योद्धा बाजीराव पेशवा पर्व 2025-26 के द्वितीय पुष्प के रूप में सोमवार 6 अक्टूबर को सायं 6 से 9 बजे तक कालिदास अकादमी के पं. सूर्यनारायण व्यास संकुल में पड़ज पंचम निर्मित कोजागिरी कार्यक्रम आलाप-ए स्वर प्रवृत्ति का आयोजन किया जा रहा है। इस कार्यक्रम में मुंबई के सुप्रसिद्ध फिल्म व टीवी अभिनेता, सूत्र-संचालक और मुलाखतकार हेमंत बर्वे, मुंबई अपने साथी कलाकारों के साथ प्रस्तुति देंगे। इस कार्यक्रम में मुंबई के सुप्रसिद्ध गायक प्रशांत कालुंदरेकर तथा सुप्रसिद्ध गायिका मेघना भावे शास्त्रीय रागों पर आधारित सुप्रसिद्ध मराठी एवं हिंदी गीतों की प्रस्तुति देंगे। सूत्र संचालन हेमंत बर्वे करेंगे। प्रभाव कोलमुड, अनिरुद्ध गोसावी, श्रीकांत राईलकर तथा विवेक थोरात विविध वाद्य संगत द्वारा कार्यक्रम को और अधिक करव बनायेंगे। स्वर संवाद के इस कार्यक्रम में बाजीराव पेशवा पर्व 2025 के सदस्यों एवं सदस्यता हेतु इच्छुक रसिकों को प्रवेश दिया जायेगा।

ऐतिहासिक पथ संचलन निकला

खाचरोद। राष्ट्रीय स्वयंसेवक (आर एस एस) के शताब्दी 100 वर्ष पूर्ण होने पर आज शाम नगर में शासकीय महाविद्यालय नागदा रोड से एक विशाल पथ संचलन निकला। जिसमें अलग अलग घोष दल के साथ स्वयंसेवक कदम ताल करते हुए नगर के प्रमुख मार्गों से निकले। इस दौरान नगर में कई स्थानों पर की स्वागत मंच से जगह-जगह पुष्प वर्षा कर स्वागत, वंदन, अभिनंदन किया गया।

फिल्टर प्लांट का किया औचक निरीक्षण

नागदा। नगरपालिका परिषद द्वारा बने फिल्टर प्लांट की सभी व्यवस्था सूचारु चल रही है या नहीं, यह व्यवस्था देखने मीडिया के साथ नगरपालिका के जनप्रतिनिधि प्लांट पर पहुंचे। शनिवार को नपाध्यक्ष संतोष गेहलोत के निर्देश अनुसार सांसद प्रतिनिधि ओपी गेहलोत ने पार्षद, सभापति, प्रतिनिधि एवं कार्यकर्ताओं के साथ निरीक्षण किया। सांसद प्रतिनिधि गेहलोत ने बताया कि फिल्टर प्लांट की लेब में प्रतिदिन पानी की जांच लेब तकनीशियन द्वारा की जा रही है।



शनिवार को जांच के बाद सभी ने इस व्यवस्था को समझ कर जांच रिपोर्ट देखा। जिसमें डब्ल्यूएचओ के मापदंड के

अनुसार पानी की सप्लाई हो। जलकार्य प्रभारी जैन के अनुसार वर्तमान में फिल्टर प्लांट लगभग 22 घंटे संचालित होता है। नवीन प्लांट बनने से इस प्लांट को और आगे अच्छे से कार्य करने में मदद मिलेगी। फिल्टर प्लांट में समय के साथ जो परिवर्तन होगा। उसे स्वीकार करते हुये सिर्फ लाईन विस्तारिकरण का कार्य चलता रहेगा। इस दौरान उपाध्यक्ष सुभाषचंद्र शर्मा, पार्षद गौरव यादव, प्रतिनिधि विजयसिंह सिसौदिया, सुभाष रावल, अनिल जोशी, योगेश मोणा आदि मौजूद रहे।

अखिल भारतीय भव्य कवि सम्मेलन 7 अक्टूबर को

नागदा। समझ संसार सामाजिक समिति द्वारा 7 अक्टूबर रात्रि 8 बजे से दीनदयाल चौक, नागदा पर अखिल भारतीय भव्य कवि सम्मेलन का आयोजन किया जा रहा है। यह आयोजन नगर के सांस्कृतिक, साहित्यिक एवं सामाजिक जीवन में अभूतपूर्व ऊर्जावान अध्याय सिद्ध होगा। कवि सम्मेलन में देश के चुनिंदा श्रेष्ठ कविगण अपनी वाणी से समा बांधेंगे। यह है आमंत्रित कविगण पद्मश्री सम्मानित श्री मदनमोहन समर (वीर रस) भोपाल, राजीव शर्मा (मंच संचालक) इंदौर, दिनेश दिग्गज (मंच संचालक) उज्जैन, नमिता नमन (श्रृंगार रस) दिल्ली, जगदीश गुर्जर (हास्य रस) शाजापुर, रवि सरल (गीतकार) मंदसौर, विवेक शर्मा (वीर रस) उज्जैन। कार्यक्रम के संरक्षक स्वामी कृष्णानंदजी महाराज, बालाजी शक्तिपीठ है। जबकि संयोजक की जिम्मेदारी गुलजारीलाल त्रिवेदी निभा रहे हैं। अध्यक्षता हरचरण सिंह चावला करेंगे। आयोजन समिति का कहना है कि यह कवि सम्मेलन केवल मनोरंजन का मंच नहीं होगा, बल्कि भारतीय संस्कृति, साहित्य, सामाजिक मूल्यों और राष्ट्रीय चेतना को प्रखर करने का माध्यम बनेगा। आयोजन समिति सदस्यों ने नगरवासियों से अपील की है कि वे परिवार सहित उपस्थित होकर इस साहित्यिक पर्व को सफल बनाएं और शब्दों की इस भव्य गंगा में डुबकी लगाएं।

मां बंगलामुखी मंदिर के गादिपति ज्योतिषाचार्य पं. चैतन्य दास की हुई महंताई

उज्जैन। मंगलनाथ रोड़ स्थित सांदिपनि आश्रम के पास माता बंगलामुखी मंदिर में गादिपति ज्योतिषाचार्य पं. चैतन्य व्यास की महंताई 5 अक्टूबर रविवार को हुई। षट्दर्शन साधु समाज ने एकत्रित होकर, संत, महंत, महामंडलेश्वर द्वारा चादर कंठी, प्रदान कर पं. व्यास को महंत की पदवी दी गई।



महंत की पदवी प्राप्त होते ही ज्योतिषाचार्य चैतन्य व्यास श्री पंच रामानंदीय खाकी अखाड़े के सदस्य बन गये हैं। साधु जीवन अपनाने के उपरांत ज्योतिषाचार्य चैतन्यदास बंगलामुखी मंदिर में महंत पद पर विराजित हुए व समस्त अनुयायियों ने उनका स्वागत अभिनंदन किया। अखाड़ा परिषद उज्जैन के अध्यक्ष महंत डॉ. रामधरदासजी महाराज ने उन्हें अपने शिष्य के रूप में स्वीकार कर चादर कंठी प्रदान की। इस

सेवागिरी आन्धान अखाड़ा, महंताई त्रिलोचनदास, महंताई प्रेमगिरी अटल अखाड़ा, महंताई रामचंद्रदास, निर्माही अखाड़े के महंत चरणदास, महंताई भगवानदास, महंताई काशीदास, महंताई कृष्णा गिरी, महंताई शंकरदास, महंताई हरिहरदास आदि उपस्थित थे। महंताई विधि के पश्चात संतो का भंडारा हुआ जिसमें दक्षिणा, शाल, श्रीफल भेंटकर संतो का सम्मान किया गया। यह जानकारी ज्योतिषाचार्य नरेंद्र बैरागी ने दी।

थाना माकड़ोन में सोना-चांदी के व्यापारियों की बैठक



माकड़ोन। आगामी त्योहारों को ध्यान में रखते हुए पुलिस अधीक्षक ने रेडियो टॉक में दिए गए सुरक्षा संबंधी निर्देशों के अनुपालन में थाना परिसर में कस्बे के सोना-चांदी एवं गहनों के विक्रेता व्यापारियों की बैठक आयोजित की गई।

बैठक की अध्यक्षता थाना प्रभारी श्री प्रदीप सिंह राजपुत ने की। थाना प्रभारी ने व्यापारियों को त्योहारों पर विशेष सावधानी बरतने की हिदायत दी। दुकानदार

महिलाओं को यह समझाईश दें कि गहनों की सफाई, चमकाने या चैकिंग के नाम पर किसी अनजान पर भरोसा न करें। पुलिस ने महिलाओं और आम नागरिकों से भी अपील की है कि वे किसी भी लालच में न आएँ। सस्ता सोना, मुफ्त चांदी या गहनों की सफाई जैसे झूठे वादों में बिकतुल न फँसें। यदि कोई संदिग्ध व्यक्ति इस प्रकार की बात करता है तो तुरंत अपने परिजन और पुलिस को सूचित करें। थाना प्रभारी ने कहा कि पुलिस दल-बल सहित हर समय नागरिकों की सुरक्षा के लिए तत्पर है, परंतु समाज की भी जिम्मेदारी है कि वह जागरूक बने और दूसरों को भी जागरूक करें। इस बैठक में नगर के प्रमुख व्यापारीगण, पत्रकार एवं नागरिकगण उपस्थित रहे। सभी ने पुलिस द्वारा दी गई समझाईश को आत्मसात करते हुए आश्वासन दिया कि वे त्योहार के अवसर पर पूरी सतर्कता बरतेंगे और समाज में सुरक्षा एवं शांति बनाए रखने में सहयोग करेंगे।

वर्धमान नगर में नवीन सीसी रोड का किया निरीक्षण

नागदा। नगरपालिका अध्यक्ष संतोष ओपी गेहलोत के नेतृत्व में 88 लाख रुपए की लागत से वर्धमान नगर में 1.2 किमी की सीसी रोड़ का निर्माण किया जा रहा है। जिससे क्षेत्रवासियों को धूल और कीचड़ भरे रास्तों में राहत मिलेगी और अच्छी रोड़ का आनंद मिलेगा। इस संबंध में सांसद प्रतिनिधि ओपी गेहलोत ने बताया कि सड़क अच्छी और गुणवत्तापूर्वक बनायीं जा रही है।

नागदा। नगरपालिका अध्यक्ष संतोष ओपी गेहलोत के नेतृत्व में 88 लाख रुपए की लागत से वर्धमान नगर में 1.2 किमी की सीसी रोड़ का निर्माण किया जा रहा है। जिससे क्षेत्रवासियों को धूल और कीचड़ भरे रास्तों में राहत मिलेगी और अच्छी रोड़ का आनंद मिलेगा। इस संबंध में सांसद प्रतिनिधि ओपी गेहलोत ने बताया कि सड़क अच्छी और गुणवत्तापूर्वक बनायीं जा रही है। निरीक्षण कर्ता के अनुसार शाजापुर के टेकेदार द्वारा सड़क का निर्माण किया जा रहा है। जिसमें क्वालिटी और गुणवत्ता का विशेष ध्यान रखा गया है। जिसमें टेकेदार की ग्यारंटी शामिल है। निरीक्षण के दौरान उपाध्यक्ष सुभाषचंद्र शर्मा, पार्षद प्रकाश जैन, प्रतिनिधि विजयसिंह सिसौदिया, योगेश मीणा, राहुल यादव, पवन प्रजापत और वार्ड वासी मौजूद रहे और वार्ड वासी ने अध्यक्ष संतोष ओ पी गेहलोत को धन्यवाद दे कर पूरी परिषद के प्रति आभार व्यक्त किया। इस अवसर पर वार्ड वासियों का का कहना था कई वर्षों से हम यहां रह रहे हैं। यहां बरसात के समय में काफी कीचड़ हो जाता था। कालोनी वालों का निकलना मुश्किल हो जाता था। अब जाकर यहां पर मुख्य रोड़ के साथ में पूरे वर्धमान नगर में रोड़ लाइट और पानी की सुविधा हो गयी है और आने वाले समय में बहुत सारी सुविधा होने वाली है जिसमें गार्डन प्रमुख है। हमारे यहां पर एक बहुत अच्छा सुंदर गार्डन तैयार होने वाला है। हमारे बच्चे यह देखकर एक अच्छा वातावरण महसूस करते हैं। वर्षों पूर्व अब इस क्षेत्र का विकास होने लगा है, जिसमें खादू श्याम मंदिर का नाला, टकरावदा को जोड़ने वाला मुख्य मार्ग, एक संजीवनी क्लिनिक, देवनारायण मंदिर पर शोड यह सब इस परिषद की सीसागत है। हम अध्यक्ष का बहुत-बहुत धन्यवाद देते हैं जो कि वे अब इस क्षेत्र का सम्पूर्ण विकास करने में लगी है अब इस वार्ड 35 में सम्पूर्ण विकास होने लगा है।

गांधी-शास्त्री जयंती पर श्रद्धांजलि समारोह

माकड़ोन। नगर में ब्लॉक कांग्रेस कमेटी माकड़ोन द्वारा राष्ट्रपिता महात्मा गांधी और पूर्व प्रधानमंत्री लाल बहादुर शास्त्री जी की जयंती धूमधाम से मनाई गई। कार्यक्रम में दोनों महापुरुषों को श्रद्धासुमन अर्पित करते हुए उनके आदर्शों और विचारों पर चलने का संकल्प लिया गया। इस अवसर पर वरिष्ठ कांग्रेसी कार्यकर्ताओं का शाल-श्रीफल भेंटकर सम्मान किया गया। वक्ताओं ने गांधीजी के अहिंसा और सत्य के मार्ग तथा शास्त्रीजी के जय जवान, जय

किसान के मंत्र को आज के युग में भी प्रासंगिक बताया। कार्यक्रम में ब्लॉक कांग्रेस कमेटी अध्यक्ष निहाल सिंह गुर्जर, शहर कांग्रेस अध्यक्ष विजय शर्मा, हरि सिंह चौहान, रामचंद्र चौधरी, मदनलाल भावसार, कैलाशचंद्र पाटीदार, सतार पठान, चांद खां, दयाराम अहिरवार, लालू चौहान, कैलाश मालवीय, राजेश पाटीदार, विनोद सिसौदिया, सिराज अहमद पठान, कमल जाल, सतीश जाल, राकेश जाल सहित सैकड़ों कांग्रेस कार्यकर्ता उपस्थित रहे।

एक नजर

राष्ट्र सेविका समिति का विजयादशमी पर्व के मौके पर पथ संचलन

पंच परिवर्तन को प्रत्येक व्यक्ति को बढ़ावा देना होगा : शालिनी पंड्या

नागदा। राष्ट्र सेविका समिति का विजयादशमी पर्व के मौके पर पथ संचलन रविवार को कृषि उपज मण्डी समिति से निकला। संचलन में बड़ी संख्या में माताएं-बहने शामिल हुईं। संचलन के पूर्व उद्बोधन हुआ जिसे मुख्य वक्ता सेवा समिति की विभाग बौद्धिक प्रमुख शालिनी पंड्या ने संबोधित किया। उन्होंने कहा कि समाज का प्रत्येक व्यक्ति पंच परिवर्तन को बढ़ावा दे और पांचों विषय को अपने जीवन में आत्मसात करे, तथा अन्य लोगों को भी इसके लिए प्रेरित करे। उन्होंने कहा कि प्रत्येक व्यक्ति को अपने मन में राष्ट्र के प्रति भाव जगाना होगा, धर्म का पालन करना होगा, संच की लगने वाली शाखा में व्यक्ति का निर्माण होता है और व्यक्ति के निर्माण से ही राष्ट्र का निर्माण होता है। इस मौके पर विभाग



कार्यवाहीका रमा पण्ड्या ने भी संबोधित करते हुए कहा कि वर्तमान में केन्द्र सरकार नारी शक्ति को बढ़ावा दे रही है, जिससे महिलाओं में जागृति आ रही है। राष्ट्र का निर्माण करने के लिए स्वदेशी वस्तुओं का उपयोग करना होगा। प्रत्येक नागरिक को स्वदेशी वस्तुएं अपनानी होगी जिससे राष्ट्र का निर्माण होगा। उन्होंने यह भी कहा कि वर्तमान में राष्ट्र सेविका समिति की 10 देशों में शाखाएं संचालित हो रही हैं। वर्तमान में एकीकृत वाली राष्ट्रभक्ति नहीं चाहिए। इस मौके पर सेविका समिति



की जिला कार्यवाहिका मनीशा जोशी भी मंचासीन थी। कार्यक्रम में बतौर अतिथि के रूप में विभाग व्यवस्था प्रमुख फाल्गुनी बिहाणी, विभाग शारीरिक प्रमुख भावना दीदी, जिला घोष प्रमुख आस्था दीदी, विभाग सह सेवा प्रमुख पुनम



बहल भी थी। संचालन अर्चनिका कुशवाहा ने किया। अध्यक्षता अंजु काठेड ने की और उन्होंने अध्यक्षीय उद्बोधन भी दिया। अतिथि परिचय किरण दुबे ने दिया। संचलन दोपहर 4.30 बजे कृषि उपज मण्डी परिसर से प्रारंभ हुआ, जो नगर के प्रमुख

मार्ग थाना चौराहा, एमजी रोड, रेलवे स्टेशन चौराहा, जवाहर मार्ग, पुराना बस स्टेशन, नगर पालिका चौराहा, रामसहाय मार्ग, गुर्जर मोहल्ला, तिलक मार्ग होता हुआ पुनः मंदिर परिसर पहुंचा। जगह-जगह पुष्पवर्षा कर संचलन का स्वागत किया गया।